

تصريف اسماء وصفات قرآن: ايك مطالعہ

A Study of Interpretation of the Terms and Attributes of
 the Quran

Dr. Ashfaq Ahmed

*Assistant Professor, Department of Islamic Studies, Ghazi University, Dera
 Ghazi Khan, Pakistan*

Iftkhar Ali

M.Phil Scholar, Department of Islamic Studies, Minhaj University, Lahore

Muhammad Farooq Iqbal

*Doctoral Candidate, Department of Islamic Studies, Ghazi University, Dera
 Ghazi Khan, Pakistan*

Abstract

Some words are used as real or basic terms of Quran and the other ones are attributes. This research paper deals with dissimilarities between them. The names of the Holy Qur'an are personal pronouns, while the difference in the number and derivatives of the attributes is an argument that the attributes are ijtihaad. In the same way, among the terms of the Holy Qur'an, the Qur'an is the only specific term which is used for the Book of Allah, while the rest of the names can be applied to other heavenly books in terms of general meaning. By considering the names and attributes of the Holy Qur'an, we come to know that each term or attribute has a different meaning, their goals and objectives are also different from each other but there are very few who's cerebral is only from Sunnah.

Keyword: Qur'an, Book of Allah, Interpretation, Terms, Attributes, Sunnah



اللہ تعالیٰ کی کتابوں کو مختلف ناموں سے یاد کرنے کی روش پرانی ہے۔ عرب لوگ اپنی کلام کو دیوان اور اسکے ایک حصے کو قصیدہ یا بیت (شعر) اور آخری حصے کو قافیہ کے نام سے یاد کرتے تھے جبکہ انکے مقابلے میں اللہ تعالیٰ نے اپنی کلام کو قرآن اور اسکے بعض حصے کو سورت یا آیت اور آخری حصے کو فاصلہ کا نام دیا ہے۔

قرآن کریم کے اسماء کی تعداد

قرآن مجید کے اسماء کی تعداد کے بارہ میں علماء کرام رحمہم اللہ کے درمیان اختلاف ہے۔ امام زرکشی نے ذکر کیا ہے کہ: امام حراویؒ کے نزدیک قرآن کے اسماء کی تعداد تقریباً نوے (90) سے کچھ اوپر ہے۔ اور قاضی ابو المعالی عزیزیؒ نے فرمایا کہ اللہ سبحانہ و تعالیٰ نے قرآن مجید کے پچپن (55) نام ذکر کیے ہیں۔ 1 فیروز آبادی نے اپنی کتاب "بصائر ذوی التمییز" میں فرمایا ہے کہ: "اللہ تعالیٰ نے قرآن مجید کے سو (100) نام ذکر کیے ہیں لیکن انہوں نے ان میں سے صرف ترانوے (93) نام ذکر کیے ہیں اور بطور شہادت کے آیات بھی ذکر کر دی ہیں" 2 اور ڈاکٹر حسامی نے: "نانوے (99) نام ذکر کیے ہیں" 3 صالح بن ابراہیم البلیہی نے: "قرآن مجید کے 46 نام ترتیب کے ساتھ ذکر کیے ہیں" 4 یہ اور کئی دیگر علماء کرام نے قرآن مجید کے مختلف اسماء ذکر کیے ہیں ان میں سے کئی نے ایسے نام بھی ذکر کیے ہیں جن کا قرآن سے کوئی تعلق نہیں ہے اسکے علاوہ انہوں نے کچھ ایسے نام بھی ذکر کیے ہیں جو حقیقت میں قرآن مجید کے اسماء ہیں نہ ہی صفات، جیسے کہ فیروز آبادی نے چند کلمات ذکر کیے ہیں۔ 5 (الانزال) اسکو اخذ کیا ہے اللہ تعالیٰ کے اس فرمان سے: "وَأَنْزَلْنَا إِلَيْكُمْ نُورًا مُّبِينًا" 6

قرآن مجید کے بکثرت اسماء صفات کا سبب

فیروز آبادی نے کہا کہ: "کسی بھی چیز کے اسماء کی کثرت اپنے مسمی کے بلند مقام و مرتبہ اور فضیلت پر دلالت کرتی ہے، جیسے شیر (اسد) کے ایک سے زیادہ نام اس کی کمال قوت کی طرف اشارہ کرتے ہیں، اللہ رب العزت کے اسماء حسنی اللہ تعالیٰ کے کمال، جلالت، جمال اور عظمت پر دلالت کرتے ہیں، قیامت کے کثرت اسماء اس دن کی کمال شدت اور صعوبت کی طرف اشارہ کرتے ہیں، اور اللہ کے نبی ﷺ کے اسماء آپ ﷺ کے علوم مرتبت اور شرف و کمال پر دال ہیں" 7 اسی قبیل سے قرآن مجید بھی ہے کہ اللہ رب العزت نے اس کو کئی خوبصورت ناموں سے ذکر کیا ہے جو کہ اس کتاب کا اللہ تعالیٰ کے ہاں عالی مرتبت اور باعظمت ہونے کی دلیل ہے۔ جو اسماء و صفات اللہ تعالیٰ نے قرآن مجید کے لیے پسند کیے ہیں وہ اسکے شرف اور بلند مقام و مرتبے کی دلیل ہیں، اور ان سے یہ بات بھی سمجھ آتی ہے کہ قرآن مجید اللہ کی سب سے عظیم کتاب ہے عقیدے، شریعت اور احکام کے اعتبار سے، اور اسکے اسماء و صفات کتنے ہی اسرار بدیعہ، بلند اہداف اور عظیم مقاصد پر مشتمل ہیں۔ ہم دیکھتے ہیں کہ قرآن مجید شروع سے آخر تک ان خوبیوں سے بھرا پڑا ہے۔ یہ وہ عظیم کتاب ہے جو تمام علوم کا اصل سرچشمہ ہے، ہم جس قدر اسکو سمجھنے میں ٹائم دیں گے یہ اسی قدر ہمارے لیے علم کے راستے کھول دے گی اور ہر دفعہ پڑھنے سے آپ پر نئی چیزوں اور معلومات کا انکشاف ہوگا۔

اسم اور صفت میں فرق

ذیل میں چند فروق ذکر کیے جاتے ہیں جن سے ہم کسی چیز کے اسم ذاتی اور صفت میں فرق کر سکتے ہیں کسی چیز کے اسم ذاتی کو انفرادی طور پر معرفہ ذکر کیا جاسکتا ہے جیسے اللہ تعالیٰ کا فرمان ہے: "إِنَّ هَذَا الْقُرْآنَ يَهْدِي لِلِّي هِيَ أَقْوَمُ" 8 بلاشبہ یہ قرآن اس (راستے) کی ہدایت دیتا ہے جو سب سے سیدھا ہے "تَبَارَكَ الَّذِي نَزَّلَ الْفُرْقَانَ عَلَى عَبْدِهِ" 9 بہت برکت والا ہے وہ جس نے اپنے بندے پر فیصلہ کرنے والی (کتاب) اتاری "الْحَمْدُ لِلَّهِ الَّذِي أَنْزَلَ عَلَى عَبْدِهِ

الْكِتَابِ" 10 "سب تعریف اللہ کے لیے ہے جس نے اپنے بندے پر کتاب نازل کی" "إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّهُ لَكِتَابٌ عَزِيزٌ" 11 "بے شک وہ لوگ جنہوں نے اس نصیحت کے ساتھ کفر کیا، جب وہ ان کے پاس آئی (وہ بھی ہم پر مخفی نہیں ہیں) اور بلاشبہ یہ یقیناً ایک باعزت کتاب ہے" "ان آیات مبارکہ میں لفظ "القرآن، الفرقان، الکتاب اور الذکر" اسماء ذاتیہ ہیں جو کہ مفرد اور معرفہ ذکر ہوئے ہیں۔ البتہ صفات ہمیشہ موصوف کو لازم ہوتی ہیں خواہ ظاہری طور پر یا پوشیدہ، یعنی صفت اپنے موصوف پر دلالت نہیں کر سکتی الا کہ موصوف مذکور ہو، خواہ ظاہری طور پر یا پوشیدہ۔ موصوف ظاہری طور پر مذکور ہو جیسے اللہ تعالیٰ کا فرمان ہے: "إِنَّهُ لَقُرْآنٌ كَرِيمٌ" 12 "والقرآن المجید" 13 ان مثالوں میں موصوف ظاہری طور پر مذکور ہے اگر صفت موصوف کے بغیر ہوتی تو "کریم اور المجید" کا معنی کچھ اور ہوتا۔ موصوف پوشیدہ کی مثال: "هَذَا بَيَانٌ لِّلنَّاسِ وَهَدًى وَمَوْعِظَةٌ لِّلْمُتَّقِينَ" 14 "یہ لوگوں کے لیے ایک وضاحت ہے اور نچنے والوں کے لیے سراسر ہدایت اور نصیحت ہے" اس مثال میں ایک قول کے مطابق اسم اشارہ کا مرجع قرآن مجید ہے۔ اسم اور صفت کے درمیان ایک فرق یہ بھی ہے کہ صفت ہمیشہ عام ہوتی ہے جو اپنی دلالت کو واضح کرنے کے لیے موصوف سے تعریف کی محتاج ہوتی ہے برخلاف اسم کے جسے مرادی معنی کے لیے علم بنایا جاسکتا ہے۔ جیسے اللہ تعالیٰ کا فرمان: "فَأَمَّنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا" 15 "سو تم اللہ اور اس کے رسول اور اس نور پر ایمان لاؤ جو ہم نے نازل کیا" اس مثال میں النور وصف ہے جس سے مراد قرآن مجید ہے اگر لفظ "النور" کو اس سیاق سے ہٹا کر مفرد ذکر کیا جائے تو اس کا معنی یکسر تبدیل ہو جائے گا۔

اسماء ذاتیہ اور صفاتیہ کی تقسیم

امام فخر الدین رازیؒ وغیرہ کچھ مفسرین قرآن مجید کے اسماء ذاتیہ اور صفاتیہ کا فرق نہیں کرتے، ان کے نزدیک: قرآن مجید کے نام (32) بتیس ہیں۔ 16 امام سیوطیؒ بھی اسی نچ پر چلے ہیں ان کے نزدیک: "قرآن مجید کے اسماء (55) بچپن ہیں بغیر ذاتی و صفاتی کے فرق کے" 17 امام زرکشیؒ اور فیروز آبادیؒ بھی اسماء ذاتیہ اور صفاتیہ میں فرق نہیں کرتے۔ 18 لیکن معاجم المفہرس للقرآن اور اسماء القرآن کے بغور دراسہ سے یہ بات واضح ہوتی ہے کہ قرآن مجید کے کچھ اسماء ذاتی ہیں اور کچھ صفاتی، اگرچہ انکی تعداد میں اختلاف ہے۔ یہی موقف راجح ہے اس کی تفصیل آگے آرہی ہے۔

قرآن مجید کے اسماء ذاتیہ

امام طبریؒ کے نزدیک قرآن مجید کے صرف 14 اسماء ہیں۔ اور وہ ہیں: القرآن، الفرقان، الکتاب اور الذکر۔ 19 ان میں سے ہر اسم کا کلام عرب میں الگ الگ معنی اور مفہوم ہے۔ ابن عطیہؒ نے اپنی تفسیر کے مقدمے میں قرآن مجید کے 4 نام ذکر کیے ہیں اور وہ یہ ہیں: القرآن، الکتاب، الفرقان اور الذکر۔ 20 ابواسحاق الزجاج نے بھی یہی 4 نام ذکر کیے ہیں۔ 21 امام زرقاتی نے ان ناموں کے ساتھ ایک نام "التنزیل" کا بھی اضافہ کیا ہے۔ 22 اکثر علماء و مفسرین کی رائے کو مد نظر رکھتے ہوئے ہمارے پاس جو قرآن مجید کے اسماء ذاتی ہیں وہ پانچ ہیں: القرآن، الکتاب، الذکر، التنزیل، الفرقان۔ لفظ قرآن نبی علیہ السلام پر سب سے پہلے نازل ہونے والے کلمات میں سے ہے۔ یہ سب سے پہلا اسم ہے جو اللہ تعالیٰ نے اپنی کتاب کے لیے استعمال کیا اور تاریخ قرآنی میں سب سے پہلے لفظ قرآن سورہ المزمل میں وارد ہوئے۔ "ورتل القرآن ترتیلاً" 23 قرآن مجید اور گزشتہ آسمانی کتب کے اسماء میں ایک قدر مشترک بھی ہے جس میں اشارہ ہے کہ ان سب کا مصدر اور موضوع ایک ہی ہے، اسی طرح انکے اہداف و مقاصد بھی ایک ہی ہیں۔ سب کی سب نور اور خیر کی طرف راہنمائی کرنے والی، کفر و ضلالت سے پھیرنے والی اور حق و باطل میں فرق کرنے والی تھیں۔ البتہ قرآن مجید ان تمام کتب کا نسخ اور انکے احکامات کا محافظ ہے۔ جیسے کہ اللہ کے رسول صلی اللہ علیہ وسلم خاتم النبیین ہیں اور اسلام گزشتہ تمام آسمانی شریعتوں پر مہر خاتم اور ہر قسمی تحریف سے محفوظ ہے اللہ تعالیٰ کا فرمان ہے: "إِنَّ الدِّينَ

عِنْدَ اللَّهِ الْإِسْلَامُ" 24" بے شک دین اللہ کے نزدیک اسلام ہی ہے " اور فرمایا: "وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ" 25" اور جو اسلام کے علاوہ کوئی اور دین تلاش کرے تو وہ اس سے ہرگز قبول نہ کیا جائے گا" اس سے ظاہر ہوا کہ قرآن مجید کے تمام اسماء میں سے القرآن سب سے مشہور علم ہے کیونکہ اس سے قبل کسی بھی آسمانی کتاب پر قرآن کا اطلاق نہیں ہوا۔ 26 اور قرآن مجید کے تمام اسماء میں سے "القرآن کو وہی مقام حاصل ہے جو تمام اسماء حسنیٰ میں سے لفظ جلالہ "اللہ" کو حاصل ہے۔ یہ تمام اسماء کا مصدر اور مرجع ہے۔

اسماء وصفات قرآنی میں تصريف اور اعجاز القرآن

قرآن مجید کے اسماء وصفات کے باب میں جدید آراء، قدیم آراء سے زیادہ مختلف نہیں ہیں بلکہ معاصر علماء میں سے بہت کم علماء نے اس مسئلے کو موضوع بنایا ہے اگر کسی نے اس مسئلے پر کچھ لکھا ہے تو اس نے بھی قدیم علماء کے منہج کو ہی اپنایا ہے اور انہیں کی تحقیق پر اکتفا کیا ہے۔ زمانہ قریب کے علماء میں سے دکتور صالح بن ابراہیم البلسہی (متوفی 410ھ) نے قرآن مجید کے (46) اسماء ذکر کیے ہیں۔ انہوں نے اسماء اور صفات کے درمیان کوئی خاص فرق ذکر نہیں کیا بلکہ سب کو اسماء قرآن ہی شمار کیا ہے۔ 27 ان کے نزدیک اگر کوئی یہ کہے کہ قرآن مجید کے بعض اسماء قرآن کے اوصاف ہیں نہ کہ اسماء، تو ہم کہیں گے واللہ اعلم یہ بات محتمل ہے لیکن اس میں نزاع والی بھی کوئی بات نہیں ہے۔ اسماء قرآن کو ذکر کرنے میں ان کا منہج یہ ہے کہ وہ اسم کو ذکر کرنے کے بعد ساتھ آیات کی تعداد بھی ذکر کر دیتے ہیں جتنی آیات میں یہ اسم ذکر ہوا ہو۔ 128 اسی طرح معاصر علماء میں سے قاضی مناع خلیل القطان (متوفی 1999ء) ہیں وہ اپنی کتاب مباحث فی علوم القرآن میں ذکر کرتے ہیں کہ اللہ تعالیٰ نے اپنی کتاب کے کئی اسماء وصفات ذکر کیے ہیں۔ ان کے نزدیک قرآن مجید کے اسماء پانچ ہیں اور تقریباً بارہ اوصاف ہیں۔ ان کا طریقہ کار یہ ہے کہ نام ذکر کرنے کے بعد آیت کا مختصر سا حصہ بطور استشہاد ذکر کرتے ہیں "129 اسماء قرآن درج ذیل ہیں:

1- "القرآن" {إِنَّ هَذَا الْقُرْآنَ يَهْدِي لِلِّي هِيَ أَقْوَمٌ" 30

2- "الكتاب" {لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ" 31

3- "الفرقان" {تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا" 32

4- "الذکر" {إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ" 33

5- "التنزيل" {وَإِنَّهُ لَتَنْزِيلُ رَبِّ الْعَالَمِينَ" 34

اوصاف القرآن درج ذیل ہیں:

6- "النور" {يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا" 35

7، 8، 9، 10- "الهدى، الشفاء، الرحمة، الموعدة" {يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي

الصُّدُورِ وَهُدًى وَرَحْمَةٌ لِلْمُؤْمِنِينَ" 36

11- "المبارک" {وَهَذَا كِتَابٌ أَنْزَلْنَاهُ مُبَارَكٌ مُصَدِّقُ الَّذِي بَيْنَ يَدَيْهِ" 37

12- "المبین" {قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ" 38

13- "البشرى" {فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَبُشْرَى لِلْمُؤْمِنِينَ" 39

14- "العزیز" {إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّهُ لَكِتَابٌ عَزِيزٌ" 40

15- "المجید" {بَلْ هُوَ قُرْآنٌ مَجِيدٌ" 41

16- "البشیر، النذیر" {كِتَابٌ فَصَّلَتْ آيَاتُهُ قُرْآنًا عَرَبِيًّا لِقَوْمٍ يَعْلَمُونَ، بَشِيرًا وَنَذِيرًا" 42

آخر میں فرماتے ہیں کہ قرآن مجید کا ہر نام اور صفت معنوی اعتبار سے ہے۔ 43 ماہنامہ فیضانِ مدینہ، کراچی (مئی 2020) میں شائع ہونے والے ایک مضمون میں بھی قرآن مجید کے اسماء و صفات کو موضوع بنایا گیا ہے اسکا اقتباس یہاں استفادہ کے لیے نقل کیا جاتا ہے۔ ایک مقولہ ہے: "كَثْرَةُ الْأَسْمَاءِ تَدُلُّ عَلَى شَرَفِ الْمَسْحُورِ" یعنی کسی چیز کے زیادہ نام اس کے عظمت اور بزرگی کی دلیل ہیں "الاسماء الحسنیٰ" (یعنی اللہ پاک کے نام) اور اسماء الحسنیٰ کی طرح قرآن پاک کے بھی کئی نام ہیں جو قرآن و احادیث میں بیان کئے گئے ہیں۔ البتہ ان ناموں کے بارے میں مختلف اقوال ہیں بعض نے 32 بتائے ہیں تو بعض نے 55 شمار کئے ہیں جبکہ کچھ نے تو 90 سے بھی زائد کا قول کیا ہے۔ ذیل میں ان ناموں میں سے 40 نام اور ان کی وجہ تسمیہ (یعنی نام رکھنے کی وجہ) ملاحظہ ہو: (1) کتاب: اس کا ایک معنی ہے جمع کرنا کیونکہ قرآن پاک میں سارے علوم اولین اور آخرین جمع ہیں۔ (2) قرآن: اس کا ایک معنی ہے پڑھی ہوئی چیز، چونکہ یہ کتاب پڑھی ہوئی نازل ہوئی یوں کہ جبرئیل امین علیہ السلام حاضر ہوتے اور پڑھ کر سنا جاتے۔ (3) فُرْقَان: اس کے معنی ہیں فرق کرنے والی چیز، چونکہ قرآن حق و باطل کے درمیان فرق کرنے والا ہے۔ (4، 5، 6) ذِکْرٌ، ذِکْرٌ، تَذْکِرَةٌ: ان کے معنی ہیں یاد دلانا، چونکہ قرآن کریم اللہ پاک اور اس کی نعمتوں کو یاد دلاتا ہے۔ (7) تَنْزِيلٌ: اس کے معنی ہیں بتدریج اتارنا یعنی تھوڑا تھوڑا نازل کرنا اور یہ کتاب رب کی طرف سے اسی طرح اتاری ہوئی ہے۔ (8) حَدِيثٌ: اس کے ایک معنی ہیں نئی چیز، چونکہ دیگر آسمانی کتابوں اور صحیفوں کے بعد قرآن دنیا میں آیا اس لئے یہ نیا ہے۔ (9) مَوْعِظَةٌ: اس کے معنی نصیحت کے ہیں، اور یہ کتاب سب کو نصیحت کرنے والی ہے۔ (10، 11، 12، 13) عِلْمٌ، حَکِيمٌ، مَحْمُودٌ وَ حَمْدٌ: ان سب کا مشترک معنی ہے "مضبوط" اور یہ کتاب مضبوط ہے کہ اس میں کوئی تحریف نہیں کر سکتا۔ (14) شِفَاةٌ: کہ یہ ظاہری اور باطنی امراض (Diseases) سے شفا دینے والی کتاب ہے۔ (15، 16) هُدًى، هَادِيَةٌ: ان کے معنی ہیں ہدایت دینا اور یہ کتاب لوگوں کو درست راہ کی ہدایت دیتی ہے۔ (17) صِرَاطٌ مُسْتَقِيمٌ: اس کے معنی ہیں سیدھا راستہ اور اس پر عمل کرنے والا اپنی منزل پر آسانی پہنچ سکتا ہے جس طرح سیدھے راستے پر چلنے والا پہنچ جاتا ہے۔ (18) حَبْلٌ: اس کے معنی رستی کے ہیں، چونکہ اس کے ذریعے سے لوگ اللہ پاک تک پہنچتے ہیں۔ (19) رَحْمَةٌ: کہ یہ کتاب علم ہے اور علم اللہ پاک کی رحمت ہے۔ (20) رُوحٌ: چونکہ اس کتاب کو حضرت جبرئیل امین علیہ السلام لے کر آئے اور آپ کا لقب رُوحُ الْاٰمِیْنِ ہے۔ (21) قِصَصٌ: اس کے معنی ہیں حکایتیں، چونکہ قرآن پاک نے انبیائے کرام علیہم السلام اور مختلف قوموں کے سچے قصے بیان کئے ہیں۔ (22، 23، 24) بَيَانٌ، تَبْيَانٌ اور مَبِينٌ: ان سب کے معنی ہیں ظاہر کرنے والا، چونکہ یہ قرآن سارے شرعی احکام کو اور سارے علوم غیبیہ کو نبی کریم صلی اللہ علیہ وآلہ وسلم پر ظاہر فرمانے والا ہے۔ (25) اَبْصَارٌ: یہ بصیرت کی جمع ہے اور بصیرت کہتے ہیں دل کی روشنی کو، چونکہ اس کتاب سے دلوں میں نور پیدا ہوتا ہے۔ (26) فَضْلٌ: اس کے ایک معنی ہیں فیصلہ کرنا، چونکہ یہ کتاب لوگوں کے آپس کے جھگڑوں کا فیصلہ کرنے والی ہے۔ (27) نَجْمٌ: جمع نجم کی ہے اور نجم تارے کو کہتے ہیں چونکہ قرآن کی آیتیں تاروں (Stars) کی طرح لوگوں کو ہدایت کرتی ہیں۔ (28) مِثْقَانٌ: اس کے معنی ہیں بار بار، کیونکہ اس میں احکام اور قصے بار بار آئے ہیں۔ (29) نِعْمَةٌ: چونکہ قرآن مجید مسلمانوں پر اللہ پاک کا بہت بڑا انعام ہے۔ (30) بُرْهَانٌ: اس کے معنی ہیں دلیل اور یہ کتاب بھی رب پاک اور تمام انبیاء کے سچے ہونے کی دلیل ہے۔ (31) قِيَمٌ: قائم رہنے والے کو بھی کہتے ہیں، چونکہ یہ قرآن خود بھی قیامت تک رہے گا اور اس کے ذریعے دین بھی قائم رہے گا۔ (32، 33) بَشِيرٌ وَ نَذِيرٌ: کیونکہ یہ کتاب خوشخبریاں بھی دیتی ہے اور ڈراتی بھی ہے۔ (34) مُهْمِیْنٌ: اس کا معنی ہے محافظ، چونکہ یہ کتاب مسلمانوں کی دنیا اور آخرت میں محافظ ہے۔ (35) نُورٌ: اسے کہتے ہیں جو خود بھی ظاہر ہو اور دوسروں کو بھی ظاہر کرے، چونکہ قرآن خود بھی ظاہر ہے اور اللہ پاک کے احکام اور انبیائے کرام کے احوال کو بھی ظاہر فرمانے والا ہے۔ (36) حَقٌّ: اس کے معنی ہیں سچ، چونکہ

قرآن سچی بات بتاتا ہے، سچے رب کی طرف سے سچے محمد صلی اللہ علیہ والہ وسلم پر اترتا ہے۔ (37) عزیز: غالب اور بے مثل کو کہتے ہیں اور قرآن سب پر غالب بھی رہا اور بے مثل بھی ہے۔ (38) کریم: سخی کو کہتے ہیں اور قرآن پاک علم، ایمان اور بے حساب ثواب دیتا ہے۔ (39) عظیم: اس کے معنی ہیں بڑا، چونکہ سب سے بڑی کتاب یہی ہے۔ (40) مبارک: کے معنی ہیں برکت والا، چونکہ اس کے پڑھنے اور عمل کرنے سے ایمان اور چہرے کے نور میں برکت ہوتی ہے۔" -44

مختلف فیہ اسماء وصفات

قرآن کریم کے اسماء وصفات کی تعداد اور گنتی کے بارے میں علماء کرام کے مختلف مواقف ہیں جیسے کہ پچھلے ابواب میں اجمالاً ذکر ہوا ہے ان میں سے کچھ نے تو صرف تین اسماء پر اکتفا کیا ہے اور کچھ نے اس تعداد میں توسیع سے کام لیا ہے۔ اور دسیوں اسماء قرآن اور حدیث سے استنباط کیے ہیں۔ جن کے نزدیک قرآن کے اسماء کی تعداد بہت کم ہے انہوں نے دیگر علماء کے ذکر کردہ ناموں کو قرآن مجید کی صفات سے تعبیر کیا ہے۔ قرآن مجید کے ناموں کی کم تعداد شمار کرنے والوں میں سے سر فہرست امام طبری ہیں، ان کے نزدیک قرآن کے اسماء صرف (4) ہیں؛ ان کا کہنا ہے کہ اللہ تعالیٰ نے اپنی کتاب کو صرف چار ناموں سے موسوم کیا ہے: القرآن، الفرقان، الکتاب، الذکر۔ کلام عرب میں ان میں سے ہر ایک کا الگ الگ معنی اور توجیہ ہے۔ 145 سی طرف عزیز بن عبد السلام (ت 660ھ) اور امام ثعالبی کا بھی میلان ہے۔ 46 اور جنہوں نے اسماء قرآن کی تعداد میں توسیع سے کام لیا ہے ان میں سے شیزلہ (ابو المعالی عزیزی، ت 494ھ) ہیں ان کے نزدیک قرآن کے اسماء کی تعداد (55) ہے جنہیں امام زرکشی نے البرہان میں ذکر کیا ہے اور انہی کی امام سیوطی نے "الاتقان" میں اتباع کی ہے۔ اور انہیں میں سے امام علی بن احمد الحرالی بھی ہیں امام زرکشی نے ان کے حوالے سے ذکر کیا ہے کہ ان کے نزدیک قرآن کے اسماء وصفات کی تعداد (90) سے اوپر ہے، امام نجم الدین عمر بن محمد نسفی نے اپنی تفسیر کے مقدمہ میں قرآن مجید کے (100) اسماء ذکر کیے ہیں۔ 47 امام ابن تیمیہ نے قرآن مجید کے تقریباً (47) نام شمار کیے ہیں، ان کے علاوہ (6) نام سنت نبوی سے بھی ثابت کیے ہیں۔ 48 اور معاصر علماء میں سے الشیخ صالح البلیسی ہیں جنہوں نے قرآن مجید کے (46) اسماء ذکر کیے ہیں۔ ان کے علاوہ کچھ اور بھی علماء ہیں لیکن ان سب نے انہیں مذکورہ سے ہی نقل کیا ہے مفسرین میں سے ایسے بھی ہیں جنہوں نے بعض سورتوں کے شروع میں آنے والے حروف مقطعات کو بھی قرآن کے نام شمار کیا ہے، جیسے کہ قنادہ سے مروی ہے کہ "کُلُّ حَجَاءٍ فِي الْقُرْآنِ، اِسْمٌ مِنْ اَسْمَاءِ الْقُرْآنِ"، یعنی ہر حرف تجزی (مقطعات) قرآن مجید کا اسم ہے۔ 49 ذیل میں ہم قرآن مجید کے اسماء وصفات میں توسیع اختیار کرنے والے مفسرین کے ذکر کردہ اسماء وصفات کو فہرست کی شکل میں ذکر کریں گے تاکہ ان کا آپس میں اختلاف واضح ہو سکے۔ یہ تقریباً (4) فہارس ہیں:

- 1- امام زرکشی کی ذکر کردہ فہرست
- 2- ابن تیمیہ کی ذکر کردہ فہرست
- 3- فیروز آبادی کی ذکر کردہ فہرست
- 4- اور البلیسی کی ذکر کردہ فہرست
- 1- امام زرکشی کے ذکر کردہ اسماء وصفات:

امام زرکشی کی تیار کردہ فہرست اسماء قرآن کی فہارس میں سے سب سے مشہور فہرست ہے اسکو انہوں نے اپنی مشہور کتاب "البرہان" میں ذکر کیا ہے۔ البرہان علوم القرآن پر لکھی جانے والی کتب میں سے مصدر کی حیثیت رکھتی ہے۔ امام زرکشی نے ا

س فہرست کو قاضی ابو المعالی کی طرف منسوب کیا ہے۔ اللہ تعالیٰ نے قرآن مجید کے (55) نام رکھے ہیں "150 اسماء قرآن کو ذکر کرنے میں انہوں درج ذیل باتوں کو ملحوظ خاطر رکھا ہے: نام ذکر کیا ہے اور ساتھ قرآن مجید کی آیت بھی بطور اجتہاد لائے ہیں۔ اسماء کو ذکر کرنے کے بعد ان میں سے (36) اسماء کی مختصر شرح بھی کی ہے۔

2- ابن تیمیہؒ کے ذکر کردہ اسماء و صفات

یہاں پر امام ابن تیمیہؒ کے ایک چیز کے متعدد اسماء کے بارے میں موقف کی طرف اشارہ کرنا بھی ضروری ہے کہ آیا وہ سارے اسماء ہیں یا صفات؟ امام نے اس موضوع کو اپنے فتاویٰ میں مختلف مقامات پر ذکر کیا ہے، مشترک الفاظ کو ذرا تفصیل سے ذکر کیا ہے آپ بطور مثال کے اللہ تعالیٰ کے اسماء و صفات کو زیر بحث لائے ہیں۔ اور یہ بات واضح کی ہے کہ اللہ تعالیٰ کے اسماء و صفات ذات الہی پر دلالت کے اعتبار سے متفق ہیں البتہ صفات کے اعتبار سے مختلف ہیں۔ اسی طرح اللہ کے نبی ﷺ کے اسماء بھی ہیں؛ جیسے محمد، احمد، ماجی، حاشر، عاقب وغیرہ۔ ایسے ہی قرآن مجید کے اسماء بھی ہیں۔ پس ان میں سے ہر اسماء کا مجموعہ ایک ہی ذات پر دلالت کرتا ہے۔ جیسے اللہ تعالیٰ کا فرمان ہے: "قُلْ اذْعُوا لِلّٰہِ اَوْ اذْعُوا الرَّحْمٰنَ اٰیًا مَا تَدْعُوْنَ فَلِلّٰہِ الْاَسْمَاءُ الْحُسْنٰی" 51 کہہ دیجیے اللہ کو پکارو، یا رحمان کو پکارو، تم جس کو بھی پکارو گے سو یہ بہترین نام اسی کے ہیں "اسکے بعد امام ابن تیمیہؒ نے ساری بحث کا خلاصہ بیان کرتے ہوئے یہ نتیجہ نکالا ہے کہ: کسی ایک ہی چیز کے متعدد اسماء ہو سکتے ہیں بعض ان میں سے علم ہوتے ہیں اور بعض صفت۔ 52 اس سے یہ بات معلوم ہوئی کہ امام ابن تیمیہؒ کے نزدیک قرآن مجید کے متعدد اسماء جو وارد ہوئے ہیں دراصل وہ قرآن کے صفاتی نام ہیں۔ اسماء و صفات کے مسئلے میں یہی مسلک زیادہ بہتر ہے۔ ابن تیمیہؒ نے اسماء قرآن کو بیان کرنے میں درج ذیل منہج اپنایا ہے: اسماء قرآن کا ذکر بغیر کسی شرح کے۔ ابتداء میں قرآن مجید کے تین سب سے مشہور نام ذکر کیے ہیں (القرآن، الفرقان، الکتاب)۔ بعض اسماء کے ساتھ بطور اجتہاد آیت بھی ذکر کر دیتے ہیں۔ کچھ اسماء آپؐ نے سنت نبوی سے بھی استنباط کیے ہیں۔

3- فیروز آبادیؒ کے ذکر کردہ اسماء و صفات

فیروز آبادیؒ کی اسماء قرآن پر مشتمل فہرست تمام فہارس سے طویل فہرست ہے۔ اس میں (91) اسماء قرآن سے مستنبط ہیں اور تقریباً (16) اسماء سنت نبوی سے ماخوذ ہیں۔ ان اسماء کو ذکر کرنے میں انہوں نے جو طریقہ اپنایا ہے۔ اس کی وضاحت کرتے ہوئے وہ خود ہی فرماتے ہیں: "اللہ تعالیٰ نے اپنی کتاب کے (100) اسماء ذکر کیے ہیں ہم انہیں ایک ہی پیرائے میں ذکر کریں گے۔ اور انکی تفسیر البصائر میں اپنی جگہ پر آئے گی" 53 رقم المسلسل کے لحاظ سے اسماء کو ذکر کیا ہے۔ آیت کا کچھ حصہ بھی بطور استشہاد ذکر کیا ہے۔ احادیث سے مستنبط اسماء کے ساتھ بھی حدیث کا ایک حصہ بطور استشہاد ذکر کیا ہے۔ مثلاً

الأول : العظیم (مِنَ الْمَثَانِي وَالْفُرْقَانِ الْعَظِيمِ)

الثانی : العزیز (وَإِنَّهُ لَكِتَابٌ عَزِيزٌ)

4- دکتور صالح البلیھیؒ کے ذکر کردہ اسماء و صفات

موجودہ فہارس میں سے بلیھی کی فہرست ممتاز حیثیت رکھتی ہے وہ اس حیثیت سے کہ انہوں خاص اسماء قرآن کا مفرد انداز میں در اسہ کیا ہے اس لیے بھی کہ یہ فہرست سب سے جدید ہے۔ دکتور صالح بن ابراہیم البلیھی فرماتے ہیں اللہ کی مدد اور توفیق کے ساتھ ہم نے قرآن مجید کے (46) اسماء ذکر کیے ہیں۔ قرآن میں وارد ہونے کی ترتیب کے لحاظ سے ان کو ذکر کیا گیا ہے۔ ان کو تفصیل سے بیان کیا گیا ہے ساتھ ساتھ قرآن مجید کے اہداف و مقاصد بھی ذکر کیے گئے ہیں۔ اسکے بعد قرآن مجید کے اسماء و اوصاف پر مبنی تمام آیات کو بھی ذکر کیا گیا ہے۔ ان آیات کی تعداد تقریباً (453) ہے۔ البتہ یہاں پر ہم اسماء قرآن کو مجمل طور

پر بغیر شرح کے ترتیب کے ساتھ ذکر کریں گے۔ 54 اسکے بعد انہوں نے اسماء کی فہرست ذکر کی ہے ساتھ ساتھ یہ بھی شمار کیا ہے کہ کونسا نام قرآن مجید میں کتنی مرتبہ آیا ہے۔ مثلاً: اللہ جل شانہ نے قرآن مجید کا نام (منزل اور تنزیل) (142) آیات میں ذکر کیا ہے۔ اور (130) جگہ قرآن مجید کا نام (آیات) ذکر کیا ہے۔ 55 یہ ان کی ذکر کردہ فہرست میں سے اقتباس ہے۔

اسماء و صفات میں تصریف و مشترکات

ان اسماء و صفات پر غور کرنے اور آپسی مقارنہ سے چند باتیں سامنے آتی ہیں جنہیں ہم خلاصہ نیچے ذکر کرتے ہیں۔ ترتیب کے اعتبار سے کسی بھی صاحب فہرست کا کوئی خاص منہج نہیں ہے۔ البتہ امام بلبہی نے صرف تھوڑی سی کوشش کی ہے اس لحاظ سے کہ کونسا اسم قرآن میں کتنی بار وارد ہوا ہے۔ امام زرکشی کی فہرست میں ایک اسم کم ذکر ہوا ہے حالانکہ ان کے نزدیک اسماء کی تعداد (55) ہے اور فہرست میں اسماء (54) ہیں۔ لیکن یہ اشکال زائل ہو جاتا ہے جب ہم امام سیوطی کی امام زرکشی سے نقل کردہ فہرست کو دیکھتے ہیں تو انکی ترتیب تھوڑی سی مختلف ہے اس فہرست سے لیکن اس میں اسماء کی تعداد (55) ہے اس میں ایک اسم "منادی" بھی ہے جو اس فہرست میں نہیں ہے اس کو ملا کر تعداد پوری ہو جاتی ہے۔ معلوم ہوا کہ یہ اسم "منادی" امام زرکشی کی فہرست میں سے ساقط ہوا ہے۔ 56 فیروز آبادی کی فہرست پر غور کرنے سے پتہ چلتا ہے کہ ان کی فہرست میں بعض اسماء تکرار کے ساتھ ہیں جیسے اسم "حق" فہرست میں (7) اور (64) نمبر پر دوبار آگیا ہے، اسی طرح اسم "مبین" (10) اور (69) نمبر پر مکرر آیا ہے۔ اگر اس تکرار کو ختم کر دیا جائے تو پھر یہ گنتی (91) رہ جاتی ہے۔ حالانکہ فہرست کے شروع میں مجموعی تعداد (100) بتائی گئی تھی۔ اسماء قرآن تقریباً سب کے ہاں توفیقی ہیں، شاید اسی لیے چاروں فہراس میں اکثر اسماء مشترک ہیں۔

قرآن کریم کے چند جدید اسماء و صفات

1- شاہد: اللہ تعالیٰ کا فرمان ہے: "أَفَمَنْ كَانَ عَلَىٰ بَيِّنَةٍ مِّن رَّبِّهِ وَيَتْلُوهُ شَاهِدٌ مِّنْهُ" 57 "تو کیا وہ شخص جو اپنے رب کی طرف سے ایک واضح دلیل پر ہو اور اس کی طرف سے ایک گواہ اس کی تائید کر رہا ہو" ابن کثیر وغیرہ بعض مفسرین نے یہاں شاہد کی تفسیر قرآن مجید سے کی ہے۔ 58

2- صراط اللہ: اللہ تعالیٰ کا فرمان ہے: "صِرَاطَ اللَّهِ الَّذِي لَهُ مَا فِي السَّمَاوَاتِ وَمَا فِي الْأَرْضِ إِلَّا إِلَى اللَّهِ تَصْبِرُوا" 59 "اس اللہ کے راستے کی طرف کہ جو کچھ آسمانوں میں ہے اور جو کچھ زمین میں ہے اسی کا ہے، سن لو! تمام معاملات اللہ ہی کی طرف لوٹتے ہیں" حضرت علیؓ سے منقول ہے کہ اس سے مراد قرآن مجید ہے۔ 60

3- فارق (فرق): اللہ تعالیٰ کا فرمان ہے: "فَالْفَارِقَاتِ فَرَقًا" 61 "پھر جو (انھیں) پھاڑ کر جدا جدا کر دینے والی ہیں" قتادہ سے مروی ہے اس سے مراد قرآن مجید ہے۔ 62

4- قول طیب: اللہ تعالیٰ کا فرمان ہے: "وَهُدُوا إِلَى الطَّيِّبِ مِنَ الْقَوْلِ وَهُدُوا إِلَى الصِّرَاطِ الْحَمِيدِ" 63 "اور انھیں پاکیزہ بات کی طرف ہدایت کی گئی اور انھیں تمام تعریفوں کے مالک کے راستے کی طرف ہدایت کی گئی" امام سدی فرماتے ہیں: اس سے مراد قرآن ہے، ابن عباس اس سے مراد کلمہ شہادت لیتے ہیں "64 ایک قول یہ بھی ہے کہ اس سے مراد اہل جنت کا قول ہے: "65 وَقَالُوا الْحَمْدُ لِلَّهِ الَّذِي صَدَقْنَا وَعَدَهُ" 66

5- کتاب مکنون: اللہ تعالیٰ کا فرمان ہے: "إِنَّهُ لَفَرَزٌ كَرِيمٌ، فِي كِتَابٍ مَكْنُونٍ، لَا يَمَسُّهُ إِلَّا الْمُطَهَّرُونَ" 67 "بلاشبہ یہ یقیناً ایک باعزت پڑھی جانے والی چیز ہے۔ ایک ایسی کتاب میں جو چھپا کر رکھی ہوئی ہے۔ اسے کوئی ہاتھ نہیں لگاتا مگر جو بہت پاک کیے ہوئے ہیں" بعض مفسرین نے اس کی تفسیر لوح محفوظ سے کی ہے اور بعض کے نزدیک اس سے مراد قرآن مجید ہے۔ 68

6- کلمۃ طیبۃ: اللہ تعالیٰ کا فرمان ہے: "أَلَمْ تَرَ كَيْفَ ضَرَبَ اللَّهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ" 69 "کیا تو نے نہیں دیکھا کہ اللہ نے ایک پاکیزہ کلمہ کی مثال کیسے بیان فرمائی (کہ وہ) ایک پاکیزہ درخت کی طرح (ہے) جس کی جڑ مضبوط ہے اور جس کی چوٹی آسمان میں ہے" کچھ مفسرین نے اس سے مراد قرآن کو لیا ہے۔ 70

7- مصباح منیر: اللہ تعالیٰ کا فرمان ہے: "اللَّهُ نُورُ السَّمَاوَاتِ وَالْأَرْضِ مَثَلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي زُجَاجَةٍ" 71 "اللہ ہی آسمانوں اور زمین کا نور ہے، اس کے نور کی مثال ایک طاق کی سی ہے، جس میں ایک چراغ ہے، وہ چراغ ایک فانوس میں ہے" اس آیت مبارکہ میں المصباح سے مراد قرآن مجید لیا گیا ہے۔ 72

8- وعید: اللہ تعالیٰ کا فرمان ہے: "وَلَنُؤَسِّدَنَّكُمْ الْأَرْضَ مِنْ بَعْدِهِمْ ذَلِكَ لِمَنْ خَافَ مَقَامِي وَخَافَ وَعِيدِ" 73 "اور یقیناً ان کے بعد ہم تمہیں اس زمین میں ضرور آباد کریں گے، یہ اس کے لیے ہے جو میرے سامنے کھڑا ہونے سے ڈرا اور میری وعید سے ڈرا" امام قرطبی فرماتے ہیں کہ وعید سے مراد قرآن مجید اور اس کی زجر و توبیخ ہے۔ 74

یہ چند وہ اسماء و صفات ہیں جنہیں کتب تفاسیر سے لیا گیا ہے۔ لیکن اکثر علماء امت نے انہیں قرآن مجید کے بطور اوصاف قبول نہیں کیا۔ علماء و مفسرین پر اعتماد کرتے ہوئے اگر اس طرح کے تمام اسماء کا قرآن مجید اور سنت نبوی سے احاطہ و دراسہ کیا جائے، تو ہمارے پاس قرآن مجید کے اسماء و صفات کی ایک لمبی فہرست جمع ہو جائے گی، لیکن اس طرح بات بہت لمبی ہو جائے گی۔

اسماء و صفات میں راجح موقف

قرآن مجید کے اسماء و صفات بارے علماء و مفسرین کا اختلاف تفصیل سے ذکر کرنے کے بعد ہم اس نتیجے پر پہنچے ہیں کہ قرآن مجید کے اسماء ذاتیہ صرف (5) پانچ ہیں۔ (القرآن، الکتاب، الفرقان، الذکر، التنزیل) جیسے کہ امام طبری، ابن عطیہ مفسر، ابواسحاق الزجاج اور امام زر قانی رحمہم اللہ کے اقوال اس کی تائید کرتے ہیں۔ اور یہ بھی کہ یہ اسماء توقیفی ہیں۔ رہی بات صفات کی تو ان کی تعداد اور تابعین میں علماء و مفسرین کے اختلاف سے یہ بات سامنے آتی ہے کہ یہ صفات توقیفی نہیں ہیں۔ جبھی تو ہر مفسر کے ہاں صفات قرآن دوسروں سے مختلف ہیں، اور ان کی تعداد میں بھی کافی اختلاف ہے یعنی ہر کسی نے اپنے اجتہاد سے جس اسم کو قرآن کا وصف سمجھا اسے ذکر کر دیا بعض نے تو ایک ہی اسم کے مختلف اشتقاق کو مختلف اوصاف تصور کیا ہے۔

خلاصہ بحث

قرآن مجید کے متعدد نام ناموں کی یہ کثرت باہم اشتراک بھی رکھتی ہے اور امتیاز بھی۔ امتیاز اس معنی میں کہ ہر نام مختصر ہے اور دوسرے مختصر نام کے مقابلے میں مخصوص معنی رکھتا ہے جو اپنے تمام مطالب اور غرض و غایت کی طرف اشارہ کر دیتے ہیں جو عنوان بن جاتے ہیں۔ مثلاً: قرآن کریم کا ایک نام ہڈی ہے یعنی یہ کتاب ہدایت ہے اور ایک نام ذُکْر ہے یعنی اس میں نصیحت ہے۔ نصیحت ہوگی تو ہدایت نصیب ہوگی۔ یہ اشتراک بھی ہے اور امتیاز بھی۔ لوگوں کی عادت ہے کہ وہ جس چیز کو محبوب رکھتے ہیں اس کا ایک نام رکھنے کی بجائے پیار و محبت سے اسے سینکڑوں ناموں سے پکارتے اور بیسیوں بار دہراتے ہیں۔ ہر نام قرآن مجید کی اعلیٰ صفات، اس کے محاسن، اس کی غرض و غایت کی طرف اشارہ کر رہا ہے۔ یہ وصفی نام قرآن مجید کی عظمت، برکت، تاثیر اور جامعیت کو ظاہر کرتے ہیں۔ علماء نے ان ناموں پر کتب لکھی ہیں۔ علامہ ابوالمعالی جو شیدہ کے نام سے بھی معروف تھے ان کی رائے کے مطابق: "قرآن کے بیچین (۵۵) نام ایسے ہیں جو خود اس کی آیات کریمہ میں موجود ہیں۔ ان ناموں میں چند مخصوص نام ایسے ہیں جو قرآن مجید کے سوا کسی اور کے لئے مستعمل نہیں ہوتے۔ یہ نام فرقان، مصحف، الکتاب اور قرآن ہیں۔ الکتاب اور فرقان، قرآن کے مشہور نام ہیں۔ ان سے زیادہ مصحف اور ان دونوں سے مشہور تر قرآن ہے۔ ساری بحث کو عمیق نظر سے پڑھنے کے بعد یہ واضح ہوتا ہے کہ قرآن مجید کے اسماء اور صفات میں فرق ہے۔ اسماء کی تعداد اکثر علماء کے

نزدیک قدرے یکساں جب کہ صفات کی تعداد میں کافی اختلاف ہے۔ اسی طرح قرآن مجید کے اسماء وصفات بارے جدید علماء کی آراء بھی تقریباً وہی ہیں جو قدیم علماء کی تھیں بلکہ جدید علماء نے قدیم علماء کے کام پر ہی اکتفاء کیا ہے، تعداد اسماء وصفات اور معانی و مفاہیم میں قدیم علماء کے اقوال ہی نقل کیے ہیں۔ اسی طرح کچھ علماء اس مسئلہ میں خلط بحث کا شکار ہوئے ہیں اور انہوں نے اسماء قرآن اور صفات قرآن کو ایک ہی سمجھ لیا ہے۔ جبکہ بعض جدید علماء نے اس اختلاف کی توجیہات پیش کی ہیں اور بعض نے اس کا ازالہ کرتے ہوئے اسماء اور صفات میں فرق کیا ہے۔ اس مقالہ میں قرآن مجید کے اسماء اصلی کو صفات سے الگ بیان کیا ہے۔ اور بحث کو اس نتیجے تک پہنچایا ہے کہ قرآن مجید کے اسماء اور صفات میں فرق ہے اور قرآن مجید کے اسماء ذاتیہ توفیقی ہیں جب کہ صفات میں تعداد اور مشتقات کا فرق اس بات کی دلیل ہے کہ صفات اجتہادی ہیں۔ اسی طرح قرآن مجید کے اسماء میں سے القرآن وہ واحد اسم ہے جو صرف کتاب اللہ کا خاص نام ہے جبکہ باقی اسماء کا اطلاق عمومی معنی کے اعتبار سے دیگر کتب سماویہ پر بھی ہو سکتا ہے۔ قرآن مجید کے اسماء وصفات پر غور کرنے سے یہ بات بھی سمجھ آئی کہ ہر اسم یا صفت کا الگ معنی و مفہوم ہے اسی طرح ان کے مقاصد و اہداف بھی ایک دوسرے سے الگ ہیں۔ قرآن مجید کے اسماء وصفات اپنی طرف سے نہیں بنائے گئے بلکہ ان میں سے اکثر قرآن میں وارد ہوئے ہیں اور بہت تھوڑے ایسے ہیں جن کا استدلال صرف سنت سے ہے۔

References

- 1 Badr al-Dīn Muḥammad ibn ‘Abd Allāh al-Zarkashī, al-burhān fī ‘ulūm al-Qur’ān (Bayrūt : Lubnān I376h – I957’) 273
- 2 Muḥammad ibn Ya‘qūb Fīrūzābādī, Baṣā’ir dhawī al-Tamyīz (al-Qāhirah : Lajnat Ihya’ al-Turāth al-Islāmī, I4I6h) I : 88-95
- 3 Khmsāwy Aḥmad alkhmsāwy, asmā’ al-Qur’ān al-Karīm fī al-Qur’ān (al-Qāhirah : Dār al-Taḥrīr lil-Ṭab‘ wa-al-Nashr, I993) 5
- 4 Ṣāliḥ ibn Ibrāhīm al-Bulayhī, al-Hudā wa-al-bayān fī asmā’ al-Qur’ān (al-Riyād : min Maṭbū‘āt Jāmi‘at al-Imām, Ṭubi‘a awwalī, I397h) 4I-43
- 5 Muḥammad ibn Ya‘qūb Fīrūzābādī, Baṣā’ir dhawī al-Tamyīz (al-Qāhirah : al-Majlis al-Alī lshw‘n al-Islāmīyah, I4I6h) I : 88-95
- 6 al-Nisā’ : I73
- 7 Muḥammad ibn Ya‘qūb Fīrūzābādī, Baṣā’ir dhawī al-Tamyīz, I : 88
- 8 al-Isrā’ : 9
- 9 al-Furqān : I
- 10 al-Kahf : I
- 11 Fuṣṣilat : 4I
- 12 Alwāq‘h : 7
- 13 Q : I
- 14 Āl ‘Umrān : I38
- 15 Altghābn : 8
- 16 Muḥammad ibn ‘Umar Fakhr al-Dīn Rāzī, tafsīr al-Rāzī (Bayrūt : Dār al-Kutub al-‘Ilmīyah, I42Ih – 2000M) I : 277-28
- 17 Jalāl al-Dīn Suyūṭī, al-Itqān fī ‘ulūm al-Qur’ān, I35-I36
- 18 Badr al-Dīn Muḥammad ibn ‘Abd Allāh al-Zarkashī, al-burhān fī ‘ulūm al-Qur’ān, 273 - Muḥammad ibn Ya‘qūb Fīrūzābādī, Baṣā’ir dhawī al-Tamyīz, I : 88
- 19 Ibn Jarīr al-Ṭabarī, Jāmi‘ al-Bayān ‘an ta’wīl āy al-Qur’ān, I : 43
- 20 Qādī ‘Abd al-Ḥaqq Andalusī Ibn ‘Aṭīyah, al-muḥarrir al-Wajīz fī tafsīr al-Kitāb al-‘Azīz (Bayrūt : Dār al-Kutub al-‘lmyh, Ṭubi‘a awwal I422H – 200IM) I : 56

- 21 Abū Ishāq Ibrāhīm al-Zajjāj, bayān al-Qur’ān wā’rābh (Bayrūt : ‘Ālam al-Kutub, Ṭubi‘a awwal, 1408h – 1988m) I : 170
- 22 Shaykh ‘Abd al-‘Azīm al-Zurqānī, Manāhil al-‘Irfān, I : 17
- 23 Almuzml : 4
- 24 Āl ‘Umrān : 19
- 25 Āl ‘Umrān : 85
- 26 Asmā’ al-Qur’ān wa-ṣifātih, 22
- 27 Ṣāliḥ ibn Ibrāhīm al-Bulayhī, al-Hudá wa-al-bayān fī asmā’ al-Qur’ān, 43
- 28 Ibid
- 29 Qāḍī Mannā’ Khalīl al-Qaṭṭān, Mabāḥith fī ‘ulūm al-Qur’ān (al-Riyāḍ : Maktabat al-Ma‘ārif lil-Nashr wa-al-Tawzī‘, Thānī, 1417h – 1996m) 17-19
- 30 al-Isrā’ : 9
- 31 al-Anbiyā’ : 10
- 32 al-Furqān : 1
- 33 al-Ḥajar : 9
- 34 al-Shu‘arā’ : 192
- 35 al-Nisā’ : 173
- 36 Yūnus : 57
- 37 al-In‘ām : 92
- 38 al-Mā’idah : 15
- 39 al-Baqarah : 97
- 40 Fuṣṣilat : 41
- 41 al-Burūj : 21
- 42 Fuṣṣilat : 3-4
- 43 Ibid
- 44 شاہزیب عطاری مدنی، قرآن پاک کے 40 نام (کراچی: ماہنامہ فیضان مدینہ، 26 اگست 2021، ٹائم 8:10)
- <https://www.dawateislami.net/magazine/ur/al-ilm-noor/quran-pak-k-naam>
- 45 Muḥammad ibn Jarīr Abū Ja‘far Ṭabarī, Jāmi‘ al-Bayān ‘an ta’wīl āy al-Qur’ān, I : 67
- 46 ‘Abd al-Raḥmān ibn Muḥammad Abū Zayd al-Tha‘ālibī, al-Jawāhir al-ḥisān fī tafsīr al-Qur’ān, tafsīr Tha‘ālibī (Bayrūt : Dār Iḥyā’ al-Turāth al-‘Arabī, Ṭubi‘a awwal, 1418h) I : 151
- 47 Abū Ḥafṣ Najm al-Dīn ‘Umar ibn Muḥammad al-Nasafī, al-Taysīr fī al-tafsīr (Bayrūt : Dār al-Lubāb, Ṭubi‘a awwal, 1440h – 2019m) 210
- 48 Imām Aḥmad ibn ‘Abd al-Ḥalīm Ibn Taymīyah, Majmū‘ al-fatāwī, baḥth fī asmā’ al-Qur’ān (al-Madīnah al-Nabawīyah : Majma‘ al-Malik Fahd li-Ṭibā‘at al-Muṣṣhaf al-Sharīf, 1416h – 1995) 14 : 1
- 49 al-Ṭabarī, I : 273
- 50 Badr al-Dīn Muḥammad ibn ‘Abd Allāh al-Zarkashī, al-burhān fī ‘ulūm al-Qur’ān, I : 273
- 51 al-Isrā’, 17 : 110
- 52 Imām Aḥmad ibn ‘Abd al-Ḥalīm Ibn Taymīyah, Majmū‘ al-fatāwī, 13 : 333
- 53 Muḥammad ibn Ya‘qūb Fīrūzābādī, Baṣā’ir dhawī al-Tamyīz, 88-95
- 54 Ṣāliḥ ibn Ibrāhīm al-Bulayhī, al-Hudá wa-al-bayān fī asmā’ al-Qur’ān 41

- 55 Ibid
 56 Jalāl al-Dīn Suyūṭī, al-Itqān fī ‘ulūm al-Qur’ān, I : 147
 57 Hūd : 17
 58 Abū al-Fidā’ Ismā‘īl ibn ‘Umar Ibn Kathīr, suwarihi Hūd (Bayrūt : Dār al-Kutub al‘lmyh, 1419h 1998M) 4 : 270
 59 al-Shūrā : 53
 60 Abū Bakr Muḥammad Ibn Aḥmad al-Qurṭubī, tafsīr al-Qurṭubī (al-Jāmi‘ al-aḥkām al-Qur’ān), al-Shūrī (Bayrūt : mw’ssh al-Risālah, 2006m) 18 : 509
 61 Almrslāt : 4
 62 Jalāl al-Dīn al-Suyūṭī, tafsīr al-Durr al-manthūr, suwarihi almrslāt (al-Qāhirah : Markaz Hajar lil-Buḥūth wa-al-Dirāsāt al-‘Arabīyah wālāslāmyh, 2003m) 8 : 382
 63 al-Ḥajj : 24
 64 Muḥyī alsnh Ḥusayn ibn Mas‘ūd al-Baghawī, tafsīr al-Baghawī suwarihi al-Zumar (al-Riyāḍ : Dār Ṭaybah lil-Nashr wa-al-Tawzī‘ 1409h) 7 : 133
 65 Abū al-Fidā’ Ismā‘īl ibn ‘Umar Ibn Kathīr, suwarihi al-Zumar, 7 : 106 - Muḥyī alsnh Ḥusayn ibn Mas‘ūd al-Baghawī, tafsīr al-Baghawī suwarihi al-Zumar (Ma‘ālim al-tanzīl) suwarihi al-Zumar (al-Riyāḍ : Dār Ṭaybah lil-Nashr wa-al-Tawzī‘ 1409h) 7 : 133
 66 al-Zumar : 74
 67 Alwāq‘h : 77-79
 68 Muḥammad ibn ‘Alī al-Shawkānī, Faḥ al-qadīr, suwarihi wāqi‘uhu (Dimashq : Dār al-Kalim al-Ṭayyib, Ṭubi‘a Thānī 1419h – 1998M) 5 : 192
 69 Ibrāhīm : 24
 70 Jalāl al-Dīn al-Suyūṭī, tafsīr al-Durr al-manthūr, suwarihi Ibrāhīm, 8 : 510
 71 al-Nūr : 35
 72 Abū al-Fidā’ Ismā‘īl ibn ‘Umar Ibn Kathīr, tafsīr Ibn Kathīr, 3 : 387
 73 Ibrāhīm : 14
 74 Abū Bakr Muḥammad Ibn Aḥmad al-Qurṭubī, tafsīr al-Qurṭubī 9 : 296